

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

இலங்கைச் சனநாயக சோசலிசக் குடியரசு வர்த்தமானப் பத்திரிகை

அதி விசேஷமானது

අංක 1516/18 - 2007 සැප්තැම්බර් 25 වැනි අඟහරුවාදා - 2007.09.25
1516/18 ஆம் இலக்கம் - 2007 ஆம் ஆண்டு செத்தெம்பர் மாதம் 25 ஆந் திகதி செவ்வாய்க்கிழமை

(අරසාங்கத்தின் அதிகாரத்துடன் பிரசுரிக்கப்பட்டது)

பகுதி I : தொகுதி (I) - பொது

சனாதிபதியின் பிரகடனங்களும் பிறவும்

தொடர் இல.: சீஎஸ்எ/10/3/04

இலங்கைச் சனநாயக சோசலிசக் குடியரசின் அதியுத்தமராம் சனாதிபதி அவர்களினால்
ஆக்கப்படும் பிரகடனம்

முத்திரை

மஹிந்த ராஜபக்ஷ

1. திரு. எம். பி. பரணகம
2. திரு. எஸ். எம். ஜே. சேனாரத்ன
3. திரு. டி. டி. எம். வைத்தியசேகர

ஆகியோருக்கு

வாழ்த்துக்கள் !

எக்கருமங்கள் தொடர்பில் விசாரணையொன்று எனது அபிப்பிராயப்படி பொதுமக்கள் நலனுக்காக இருக்கின்றதோ, அக்கருமங்களாகவுள்ள இதனகத்துப் பின்னர் குறிப்பிடப்படும் கருமங்கள் பற்றி விசாரணை செய்யும் நோக்கத்திற்காக, விசாரணை ஆணைக்குழுவொன்றைத் தாபிப்பது அவசியமானது என எனக்குத் தோன்றுகின்றதாதலாலும்,

ஆகவே இப்பொழுது, சனாதிபதி மஹிந்த ராஜபக்ஷ ஆகிய நான், உங்கள் விவேகம், திறமை, நேர்மை என்பன பற்றி மிகுந்த நம்பிக்கையும் பற்றுறுதியும் கொண்டு (393 ஆம் அத்தியாயமான) விசாரணை ஆணைக்குழுக்கள் சட்டத்தின் 2 (இ) ஆம் பிரிவின் ஏற்பாடுகளைப் பின்பற்றி சொல்லப்பட்ட,

1. திரு. எம். பி. பரணகம (தவிசாளர்)
2. திரு. எஸ். எம். ஜே. சேனாரத்ன
3. திரு. டி. டி. எம். வைத்தியசேகர

ஆகிய உங்களை, குறிப்பாக 2002.10.01 தொடக்கம் 2004.08.25 ஆந் திகதி வரையான காலப்பிரிவினுள் 2002 ஆம் ஆண்டின் 14 ஆம் இலக்க, பெறுமதிசேர் வரிச் சட்டத்தின் (திருத்தப்பட்ட) பிரகாரம், பெறுமதி சேர் வரி மீளளிப்புச் செயன்முறையினுள் உள்நாட்டு

இறைவரித் திணைக்களத்தில் இடம்பெற்றுள்ளதாகக் கூறப்படும் பெறுமதி சேர் வரி மோசடியைக் கருத்திற்கொண்டு, பின்வரும் கருமங்கள் தொடர்பாக ஆராய்ந்து அறிக்கை சமர்ப்பிக்கும் பொருட்டு ஆணையாளர்களாக இத்தால் நியமிக்கின்றேன்.

1. பெறுமதிசேர் வரி மீளளிப்புகளுக்கு உரித்துப் பெறாத யாதேனும் கம்பனிகளுக்கு பெறுமதி சேர் வரி மீளளிப்புகள் உண்மையாகவே மேற்கொள்ளப்பட்டுள்ளனவா,
2. அத்தகைய பெறுமதிசேர் வரி மீளளிப்புகள் உண்மையாகவே மேற்கொள்ளப்பட்டிருப்பின், சொல்லப்பட்ட மீளளிப்புகள் உள்நாட்டு இறைவரித் திணைக்களத்தின் யாதேனும் தொடர்புபட்ட சட்டதிட்டங்களை அத்துடன்/ அல்லது வழிகாட்டுரைகளை மீறி மேற்கொள்ளப்பட்டுள்ளனவா,
3. பெறுமதி சேர் வரி மீளளிப்புகளுக்கு உரித்துப்பெறாதிருக்குமிடத்து, அத்தகைய மீளளிப்புகள் பெறப்பட்ட கம்பனிகள், சொல்லப்பட்ட பெறுமதி சேர் வரி மீளளிப்புகள் மேற்கொள்ளப்பட்ட காலப்பிரிவினுள் சட்டரீதியாக காணப்பட்ட கம்பனிகளாகுமா,
4. அத்தகைய பெறுமதி சேர் வரி மீளளிப்புகள் தொடர்பில் யாதேனும் முறைகேடுகள் உண்மையாகவே இடம்பெற்றிருப்பின், அவை தொடர்பில் பொறுப்புக்கூறவேண்டிய அலுவலர்களையும் ஏனைய ஆட்களையும் இனங்காணல்,
5. தமது மேற்பார்வைக்கான பொறுப்புகள் உரியவாறு நிறைவேற்றப்பட்டிருப்பதை உறுதிசெய்யும் பொருட்டு, அவ்வாறு பொறுப்புக்கூற வேண்டிய அலுவலர்களால் உரிய முறைமைகளும் நடவடிக்கை முறைகளும் பின்பற்றப்பட்டுள்ளனவா,
6. இவ்விசாரணையின் காண்புகளை அடிப்படையாகக் கொண்டு, எதிர்காலத்தில் நிகழத்தகு அத்தகைய சம்பவங்களைத் தடுக்கும்பொருட்டு மேற்கொள்ளப்பட வேண்டிய செயன்முறைகளை விதந்துரைத்தல்.

அத்துடன், மேற்போந்த விடயங்கள் தொடர்பில் அவசியமான சகல விசாரணைகளையும் மேற்கொள்வதற்கும் ஏனைய சகல புலனாய்வுகளையும் மேற்கொள்வதற்கும், காண்புகளுக்கு வருமிடத்து தங்களுக்கு உதவியாக அமையக்கூடிய தொழினுட்ப ரீதியில் நிபுணத்துவம் வாய்ந்த ஆட்களின் உதவியைப் பெற்றுக்கொள்வதற்கும், அவர்களுக்குப் பொருத்தமானவாறு ஊதியங்களை வழங்குவதற்கும் நான் இத்தால் தங்களுக்கு அதிகாரமும் தத்துவமும் அளிப்பதுடன், இவ்வாணைப் பத்திரத்தில் குறித்துரைக்கப்பட்டுள்ள திகதியிலிருந்து ஆறு (06) மாத காலத்தினுள் தங்கள் விசாரணைகளின் காண்புகளையும், அவற்றுடன் தொடர்பான தங்கள் விதப்புரைகளையும் தருகின்ற அறிக்கையொன்றைத் தங்கள் கைப்பட எனக்கு அனுப்பிவைக்குமாறு நான் உங்களைப் பணிக்கின்றேன்.

அத்துடன், மேற்சொல்லப்பட்ட கருமங்கள் தொடர்பாக பகிரங்கமாக நடாத்தப்படக்கூடாதென உங்கள் தற்றுணியின் பேரில் நீங்கள் தீர்மானிக்கக்கூடியவாறான ஏதேனும் விசாரணையில், அத்தகைய பாகம் அவ்வாறு நடாத்தப்படல் ஆகாது என இத்தால் நான் பணிக்கின்றேன்.

அத்துடன், எந்தப் பகிரங்க அலுவலர்களிடமும், வேறெந்த ஆட்களிடமும் நீங்கள் உதவி அல்லது தகவல் கோருகின்றீர்களோ, அந்தப் பகிரங்க அலுவலர்கள் மற்றும் வேறு ஆட்கள் அனைவரையும் அதன் சார்பில் முறையாக அளிக்கப்படக்கூடியனவும், கொடுத்துத் தவப்படக்கூடியனவுமான அத்தகைய எல்லா உதவிகளையும் அளிக்குமாறும், அத்தகைய தகவல்களையும் கொடுத்துத் தவமாறும் இத்தால் நான் தேவைப்படுத்திப் பணிக்கின்றேன்.

அத்துடன், மேற்சொல்லப்பட்ட (393 ஆம் அத்தியாயமான) விசாரணை ஆணைக்குழுக்கள் சட்டத்தின் 14 ஆம் பிரிவின் ஏற்பாடுகள் ஆணைக்குழுவுக்கு ஏற்புடையனவாதல் வேண்டுமென இத்தால் நான் வெளிப்படுத்துகின்றேன்.

இலங்கைச் சனநாயக சோசலிசக் குடியரசின் இலச்சினையின் கீழ் இரண்டாயிரத்து ஏழாம் ஆண்டு செத்தெம்பர் மாதம் 21ஆம் நாளாகிய இன்று கொழும்பில் அளிக்கப்பட்டது.

அதியுத்தமனாரின் ஆணைப்படி,

லலித் வீரதுங்க.

சனாதிபதியின் செயலாளர்.